



HAL TARXIEN

**Il- laqgħa Nru 47/06 tas-Sitt Leġislatura 2008-2013
saret nhar**

**l-Erbgħa 25 ta' Lulju 2012 fil-5.30pm
fl-Uffiċċji Amministrattivi
f'73, Triq Santa Marija, Hal Tarxien**

Preżenti għal-Laqgħa:

Kav. P. Farrugia KLJ CMLJ	Sindku
Is-Sur F. Agius	Viċi Sindku
Is-Sinj. D. Vella	Kunsilliera
Is-Sur K. Darmanin	Kunsillier
Is-Sur C. Lanzon	Kunsilliera
Is-Sinj. L. Bonavia	Kunsillier
Is-Sur F. Chircop	A/ Segr. Eżekuttiv

Assenti:-

Is-Sur I. Dalli	Kunsillier
-----------------	------------

Agenda:-

1. Qari u approvazzjoni tal-Minuti.
2. Komunikazzjoni mis-Sindku (Inkluz Korrispondenza)
3. Approvazzjoni tal-Iskeda tal-Hlasijiet.
4. Hatra ta'skrivan/a
5. Approvazzjoni tal-Performance Bonus –P.Pace/ M. Pisani.
6. Applikazzjoni għad-devoluzzjoni tal-art f'Tal Qala
7. Approvazzjoni tat-Tender No. TLC007/2012-Resurfacing.
8. Rapport mill-Kunsilliera
9. Hwejjeg oħra.
Għeluq tal-Laqgħa



HAL TARXIEN

IS-SINDKU QAL IT-TALBA U PPRESIEDA L-LAQGHA

1 Qari u Approvazzjoni tal-Minuti

Il-Minuti tal-laqgħa tas-seduta 46 ittiehdu bħala moqrija peress li ġew ċirkulati minn qabel. Wara li l-minuti ġew approvati unanimament, dawn ġew iffirmati mis-Sindku u mill- Agent Segretarju Eżekuttiv is-Sur Frans Chircop.

Approvazzjoni
tal-minuti

Komunikazzjoni mis-Sindku (inkluz korrispondenza)

2 Is-Sindku Paul Farrugia beda biex spjega li fuq il-proġett tal-ERDF ix-xogħol kien miexi tajjeb u gie infurmat li l-kuntrattur kien ga nefaq ammont sostanzjali mis-somma allokata għall dan il-proġett. Għaldaqstant il-kunsill kien talab lid-Dipartiment u lit-Teżor biex jgħaddilna l-ammont li suppost gie allokata taht din l-istess skema. Min naħa tagħhom il-Kunsill gie infurmat li bħalissa t-Teżor għandhom hafna xogħol b'lura. Is-Sindku komplja jispjega li għalissa x-xogħol ser jieqaf sakemm il-kuntrattur jithallas l-ewwel parti tal-ammont dovut għax hargu hafna flus. Kif il-kuntrattur jithallas minghand it-teżor ix-xogħol jitkomplja minnufih, xi haga importanti hafna għax kif spjega s-sindku, jekk ma tintlahaqx it-“target date” – jista’ jkun li nitilfu l-ghotja ta’ flus allokata għal dan il-proġett.

Fond ital-ERDF

Rigward il-kofinanzjament ta’ €44,000 fit-*Tourism project* is-Sindku spjega li bħala dipartiment jafu bil-flus li għandna ninghataw u l-proċeduri finanzjari lesti. Għaldaqstant il-Kunsill għandu jinghata dan l-ammont fiċ-ċerimonja tal-inawgurazzjoni tal-istess proġett. Is-Sindku Paul Farrugia komplja jinforma lill-Kunsill li l-*feedback* tan-nies fuq il-proġett kien pozittiv hafna. Il-Kunsillier Lawrence Bonavia staqsa jekk kif inhu għaddej ix-xogħol fuq il-proġett hux ser jinxtgħel il-bus shelter li hemm biswit l-istess proġett u s-Sindku spjega li minn tiegħu kien hemm maħsub li jinxtgħel flimkien mal-monument li hemm hdejn l-istage. Il-Kunsilliera Doris Vella qalet li diversi nies fahhru x-xogħol fuq il-proġett, speċjalment it-tip ta’ bankijiet li nxtraw u li ntoghgbu hafna. Is-Sindku qal li kull ma jonqos hija l-Gazebo u nistennew il-MEPA u TM biex ninghataw il-permess halli l-bankina mis-salib fil-kantuniera sa quddiem il-lattrina tiġi pavimentata pariġġ il-proġett.

Proġett tat-
Turizmu.

Dwar id-devoluzzjoni ta’ Luqa road – dan il-proġett huwa maqsum fi-tnejn. Is-Sindku spjega li l-Kunsill għandu parti fejn mhux ser isir skavar u fejn ser issir il-*parking area* ser jinqata l- blat.

Proġett
finanzjat mil-
Housing
Authority

Dwar il-PPP, bħalissa l-kuntratturi tat-toroq f’Malta ingħaqdu biex jimportaw l-qatran flimkien u għaldaqstant huwa pjanat li jibda x-xogħol f’Hal Tarxien lejn l-aħħar t’Awissu.

P P P



HAL TARXIEN

Rigward il-bandli ta' Misrah Bulebel – xi haġa tal-iskantament, kompla jispjega s-Sindku Paul Farrugia, dejjem ikun hemm min ikisser. Huwa personalment kellu jċempel lill Pulizija biex jirrapporta li xi hadd kisser arblu tad-dawl numru 6 bil-globu b'kollox, f'dawn l-istess bandli.

Bandli f'Misrah
Bulebel.

Bhala xogħol fil-ġnien Joan Garden is-Sindku qal li issa kollox tlesta u kull ma' jonqos huwa li titraġa l-Gazebo biss.

Joan Garden

Rigward Sqaq Santa Marija Nru 1 lest minn kollox u r-rispons tan-nies kien pożittiv hafna qal is-Sindku. Infatti l-problema hija li kulhadd qiegħed isaqsi meta ser jibda x-xogħol fuq l-isqaqien l-oħrajn. Is-Sindku Paul Farrugia kompla jinforma lill kunsilliera li kellu jibgħat ittra lir-residenti biex ma' jipparkjawx karożzi jkattu ż-żejt minhabba l-ħsara fil-pavimentar li kien għadu kemm tqiegħed. Huwa kompla jgħid li qed jara x'jista' jgħamel fuq il-boroż taż-żibel li jinħarġu jkattu mal-isqaq kollu speċjalment fil-kantunieri.

Sqaq Santa
Marija

Xogħol fil-blokki tal-flats –Skema tal-Housing. Is-Sindku Paul Farrugia qal li d-diversi xogħolijiet li kellhom isiru hafna minnhom ġa tlestew u x-xogħol miexi ġmielu, pero fi blokk ta' flats minnhom- dak ta' Triq Betta resident għajjar lill wieħed mill-haddiema tal-kuntrattur animal għax akkuzah li minflok sewwa l-ħsara kien taqqablu t-tank tal-ilma. Fuq dan l-inċident il-kuntrattur ġie avżat u spjega li peress it-tankijiet tal-ilma fuq il-bjut kienu fuq il-pellets minflok fuq injam ċatt dawn l-istess tankijiet ħadu l-forma u kif poġġewhom fuq injam ċatt l-istess tankijiet ixxaqu bil-konsegwenza li beda ħiereġ l-ilma. Is-Sindku qal li għalkemm il-kuntrattur m'għandux tort –l-istess kuntrattur offra li jirraġa t-tankijiet tal-ilma bi spejjes għalih. Il-Kunsilliera Doris Vella nfurmat li beda x-xogħol fil-blokka tal-flats tagħhom ukoll, fejn l-ewwel ser ilesti ġewwa mbgħad isiru t-tankijiet tal-ilma fuq il-bejt.

Xogħol tal-
Housing.

Rigward il-Mosquita Device is-Sindku spejga lill Kunsill li kellna ordni mingħand id-Diretur tal-Kunsilli Lokali biex titneħħa u għaldaqstant fuq parir ukoll mingħand l-avukat tal-Kunsill din ser titneħħa mill-ġnien. Is-Sindku qal li sal ġurnata ta' qabel fi Ġnien Ovindoli kien hemm xi grupp ta' xi ħamsin zghazugh jilgħabu f'dan il-ġnien. Għaldaqstant is-sindku spejga li ġie mitlub biex jinfetħ il-grawnd tal-futball fejn dawn l-istess zghazugh ikunu jistgħu jilgħabu. Kompla jgħid li dak il-hin stess kellu jwaqqafhom milli jilgħabu bir-rota għax l-istorbju kien esagerat. Għaldaqstant jittama li ma jkunx hemm aktar ħsarat apparti l-istorbju li jgħamlu.

Mosquito
Device.



HAL TARXIEN

Il-Kunsill kien irċieva minghand l-Ombudsman fid-9 ta' Lulju biex l-eks segretarju is-Sur Maurcie Mallia jithallas il-paga li kien għad għandu jiehu, dan il-pagament ser jidhol fl-iskeda tal-pagamenti t'Awissu peress li l-pagi ta' Lulju kienu għa nħaddmu mill-accountant tal-Kunsill.

Kaz tal-eks segretarju.

It-tender tar-Road Resurfacing għadha f'idejn il-perit u għaldaqstant il-Kunsill għadu ma' inghatax il-parir fuq l-għazla tal-istess tender.

Road Resurfacing

Rigward iċ-ċerimonja tal-inawgurazzjoni tal-ftuh tax-xelter tal-gwerra għe deċiż li tintbghat kopja tal-programm lill Onorevoli Jason Azzopardi.

Cerimonja tal-inawgurazzjoni tax-Xelter tal-Gwerra.

Tagħmir ta'sorveljanza –*Cameras*. Is-Sindku spjega lill Kunsilliera li kien għa ħsieb jigbor stimi għall tagħmir ta'sorveljanza biex jehlu fuq il-proġett tal-ERDF, pero billi fl-aħħar laqgħa tal-Kunsill kien hemm sugġeriment biex nikkonsidraw li jsir fencing mad-dawra kollha minflok dawn l-istess cameras huwa talab lis-segretarju biex jingabru kwotazzjonijiet għal dan ix-xogħol. Is-Sindku Paul Farrugia qal li kien mistieden għall-inawgurazzjoni tal-bandli f'Wied il-Għajn, fejn twaħħlu 5 cameras. Hanhekk il- Viċi Sindku, Frans Agius qal li ahjar issir prevenzjoni milli *cameras* u l-Kunsillier Lawrence Bonavia qal li għalkemm huwa jippreferi li jsir fence madwar il-proġett il-Kunsill ikollu l-problema min ser jifthu u jgħalqu kull filghodu u filghaxija. Wara diskussjoni qasira l-Kunsilliera Doris Vella qalet li minkeja li taqbel li jsir fence l-hin li jinghalaq għandu jkun itwal mil-hdax ta' filghaxija ghax taf familji li għa bdew jiffrekwentaw il-post li jgħamlu sas-siegħa ta' filghodu hemm, speċjalment issa fis-shana tas-sajf. Keith Darmanin qal li nqabbdu kumpanija tas-sigurta jiehdu ħsieb jifthu u jgħalqu is-sit. Għaldaqstant għe deċiż li għalissa niġbru wkoll stima tal-fencing u aktar il-quddiem naraw u tittiehed deċizjoni x'l-ahjar isir.

Sorveljanza fuq il-proġett.

Is-Sindku spjega li wara diversi drabi li nqata' id-dawl f'Hal Tarxien, irriżulta li diversi bozoz tat-toroq madwar Hal Tarxien kollu li ma' baqgħux jixgħelu aktar. Is-Sindku Paul Farrugia nforma lill kunsilliera li talab lill engineer tad-dawl biex jara x'għara ghax għandna fanali li ma' xeghelux izjed u qed jissuspetta li l-linji tad-dawl tal-Enemalta għatilhom il-ħsara u mhux il-bozoz speċjalment fl-akwata tal-Berġa.

Hsara minhabba qtugħ ta' dawl.

Is-Sindku Paul Farrugia kompla jispjega li dalghodu gie kuntrattur imqabbad minn Transport Malta, ġewwa l-Kunsill fejn talab permess biex jibda x-xogħol ta' rampi għalpersuni b'diżabilita f' Triq Kurunell Mass. Is-Sindku spjega li dakinhar stess li saret it-talba tax-xogħol mill-kummissjoni b'diżabilita, intalab il-kuntrattur biex jibda x-xogħol tar-rampi li kienu eżistenti. Paul Farrugia fakkar li f' żmien l-Onorevoli Jesmond Mugliet kienu saru dawn ir-rampi imma issa nbidlu l-istandards u qed isiru bil-madum speċjali għal nies bi bżonnijiet speċjali.

Xogħol fi Triq Kurunell Mass

4

Interviews ta'skrivana part-time.

Is-Sindku qal li kien hemm hafna applikanti għal-post vakanti u wara li s-segretarju għamel short-listing ta'dawk li applikaw saru diversi interviews. Min dawn li ġew intervistati kien hemm tnejn li ntgħażlu - waħda kellha esperjenza ta' xogħol fil-bank u l-oħra kellha seba' snin esperjenza fil-Kunsill Lokali tal-Iklin. Għaldaqstant kien hemm qbil unanimu mill-kunsilliera kollha li għanda tintgħażel is-Sinjura Isabel Formosa – propjament minhabba li ġa kellha l-esperjenza u taf ix-xogħol tal-Kunsill.

Hatra ta'skrivana.

Sovratendenza tal-Patrimonju Kulturali. Is-Sindku Paul Farrugia nforma lill Kunsill li irċevejna ittra mingħand is-Sovratendenza tal-Patrimonju Kultura li appena jkun ser jibda x-xogħol fuq pavimentar ġdid fejn il-blokki tal-housing f'Luqa Road, għandhom jiġu nfurmati u min naha tagħhom jibgħatu *inspector* biex jissorvelja x-xogħol li jkun għaddej.

Xogħol f'Luqa Road.

Is-Sindku spjega wkoll li l-kunsill irċieva email promozzjonali biex jinxtraw kotba ta'kultura fuq l-istorja Maltija u l-konnessjoni ta'Malta mal-ordni ta'San Ġwann. Il-kotba li huma *hard bound* u jiġu f'kaxxa jiswew €15 il-wiehed u billi jkun ta' souvenir sabiħ biex jiġu preżentati mill-Kunsill fid-diversi okkażjonijiet li jkollu gie deċiż li jinxtraw għaxra.

Xiri ta'kotba.

Bring in-sites. Is-Sindku Paul Farrugia spjega li għall-darba oħra kien hemm diversi lmenti mingħand residenti li l-bring-in-sites qed jiġu abbużati u fihom u madwarhom qed tispiċċa miżbla. Huwa wera l-inkwiet tiegħu li jekk ser nibqgħu sejrin hekk il-Kunsill ma'jkollux għażla oħra hlief li jneħħihom.

Bring-In-Sites.



HAL TARXIEN

Korrispondenza.

Laqgħa taż-żagħażaġh. Il-Kunsill Lokali taż-żagħażaġh reġa' talab biex il-Kunsill ta' Hal Tarxien nissiehu fi proġett ieħor li jinvolvi ammont sostanzjali ta' flus. Wara diskussjoni qasira l-Kunsill b'mod unanimu qabel li mhux ser jipparteċipa. Il-Kunsillier Keith Darmanin qal li ma' kienx hemm komunikazzjoni tajba f'esperjenzi ta' qabel u fid-dawl tal-ispejjes li qed jiffaccja l-Kunsill bħalissa jaqbel li tinghata prijorita f'oqsma oħra.

Korrispondenza.

Devoluzzjoni tal-art magħrufa bħala tal-Qala. Is-Sindku Paul Farrugia spjega kif bħala Kunsill hemm il-ħsieb li l-kunsill jitlob id-devoluzzjoni ta' biċċa art magħrufa bħal tal-Qala u għal dan il-għan flimkien mas-segretarju qed jithejja business plan halli flimkien mall-applikazzjoni jintbghat lid-dipartiment konċernat biex b'hekk jibda l-process meħtieġ. Thejja draft tal-business plan liema kopja inghatat lill kunsilliera biex jgħatu l-opinjoni tagħhom f'dan ir-rigward.

Devoluzzjoni tal-art.

Lista ta' Toroq li ma' sarux. Is-Sindku nforma lill Kunsill li konna rċevjna ittra mingħand id-Direttur tat-Toroq u Infrastruttura – Sur Simon Grima fejn talab lista ta' toroq li qatt ma ġew mġhotija wiċċ ġewwa Hal Tarxien. Huwa spjega li inghataw l-ewwel tlitt ismijiet ta' toroq li kienu ġew imwgheda u suppost tlestew sa l-aħħar tas-sena 2008 – Triq Birzebbugia, Palm Street u Żejtun Road kif ukoll żidna zewġ toroq oħra li qatt ma' sar xogħol fihom- Triq San Frangisk kantuniera ma' Triq l-Arkata li hija kollha mibnija u Triq Moira Mintoff- hdejn il-Kulleġġ San Benedittu li bejn wieħed u ieħor hemm 70% mit-triq mibnija.

Lista ta' Toroq li ma' sarux.

Rapport tal-Kunsilliera.

Skeda tal-hlasijiet.

Lawrence Bonavia. Il-Kunsillier Lawrence Bonavia spjega li attenda laqgħa u li wisq probabbli l-Kunsill ser jinghata materjal edukattiv biex jintuza' fiċ-Ċentru Komunitarju ta' Hal Tarxien.

Frans Agius. Il-Viċi Sindku Frans Agius qal li kellu laqgħa tad-Dipartiment tal-konsumatur li għaliha ma' attenda hadd avolja kien qassam leaflets fid-djar. Minkejja dan, Frans qal li huwa baqa' f' kunntatt mas-sinjura Josette Borg biex tagħmel għoxrin minuta f' xi laqgħa oħra li fil-futur tkun organizzata mill-istess Kunsill.



HAL TARXIEN

Huwa kompla jghid li kienu applikaw hamsa biss ghal-laqgħa tal-kors tal-volontarjat u għaldaqstant dan l-istess kors baqa ma' bediex.

Il-Vici Sindku Frans Agius qal li attenda għal-laqgħa tat-Tourism Culture li kienet interessanti għax involviet daww kollha involuti fis-settur tat-turiżmu. L-iskop kien li l-ewwel ikollna prodott imbgħad nipprovaw inbiegħuh. Kellhom enfasi kbir fuq sinjali li jindikaw il-postijiet ta'nteress fil-lokalitajiet madwar Malta kollha. Huwa kompla jghid li bħalissa t-turiżmu għandhom hafna student barranin li parti mix-xogħol li ġew imqabbdha jgħamlu huwa li jdur divers postijiet madwar Malta u Għawdex u jirrapportaw x'sabu. Frans Agius kompla jghid li ġew propjament f'Rahaġ Ġdid għax f'Hal Tarxien ma'kienx hemm indikazzjonijiet ċari. Min naħa l-oħra Frans qal li l-istudenti irrapportaw li f'Hal Tarxien, in-nies kienu mill-akar *helpful* għax meta staqsew rigward it-tempji sabu mara li hadithom fuq il-post hija stess. Kompla jghid ukoll li meta l-istess studenti ġew il-Kunsill isaqsu fuq postijiet ta'nteress – l-impjegati ma' kienux ta' għajjnuna kbira u meta staqsew fuq postijiet ta'nteress ingħataw ktieb “four Walks” bla hlas. Hawnhekk is-Sindku Paul Farrugia kompla jghid li fil-Kunsill kien ġie wieħed mill-Awstralja u ingħata ktieb ieħor b'xjen u meta rritorna lura l-Awstralja fahħar dan il-ġest. Il-Vici Sindku Frans Agius għalaq billi qal li l-haddiema tal-Kunsill ma'tantx huma nfurmati tajjeb fuq x'joffri Hal Tarxien.

Keith Darmanin –Il-Kunsillier Keith Darmanin spjega li għas-sessjoni tal- Aerobics li ser tiġi offruta mill-Kunsill b'xjen għar-residenti ta' Hal Tarxien kull ma' kienu applikaw kienu hamsa biss s'issa. Huwa kellew lill għalliema ta'dan il-kors li għalkemm l-attendenza tidher fqira xorta wahda għandu jsir l-ewwel sessjoni halli n-nies tkun aktar konxja u forsi l-quddiem –fix-xitwa jattendu aktar.

Fuq in-neighbourhood watch, il-Kunsillier Darmanin qal li tqassmu iċ-ċertifikati f'Jum Hal Tarxien. Huwa spjega wkoll li kellu laqgħa maz-zgħazagh flimkien mas-Sindku Paul Farrugia fuq in-neighbourhood watch ġewwa l-youth centre Il-Kunsillier Darmanin qal ukoll li kellu laqgħ mall-Pulizija biex jiġu nfurmati jekk ikun hemm xi każijiet ta'frodi u abbuż ta'droga f'Hal Tarxien.



HAL TARXIEN

Doris Vella. –Il-Kunsilliera Doris Vella spjegat li hija organizzat ħarġa f'Għawdex fil- 5 ta' Lulju 2012. Huma marru r-Rabat Għawdex u Marsalforn fejn kellhom attendenza tajba ħafna. Hija qalet li din id-darba l-ħarġa rnexxiet ħafna, tant li l-ewwel darba li ma' kien hemm tgergir ta' xejn. Il-Kunsilliera Doris Vella kompliet tgħid li l-ħarġa li jmiss hia dik li tiġi organizzata fil-Vitorja, fejn dakinhar hemm il-ġsieb li jżuru postijiet differenti bħal-Isla, Naxxar u l-Mellieħa.

Claudine Lanzon– Il-Kunsilliera Claudine Lanzon qalet li ma'kellha xejn x'tirraporta.

Sindku Paul Farrugia- Is-Sindku Paul Farrugia qal li dan ix-xahar kellu attivita fir-Rainbows Club ġewwa Hal Tarxien stess minhabba s-shana li qed tahkem il-gzejjer Maltin. Dan wara li n-nies talbuh biex għas-sajf ma'joqgħodux jmorru ħarġiet il-bogħod.

Il-laqgħa spicċat fis- 7.45 u għet aġġornata għal nhar it-tlieta 28 t'Awissu 2012 fil-5.30pm.

Gheluq.

Kav. P. Farrugia KLJ CMLJ
Kav u Sindku

Frans Chircop
A/ Segretarju